

ಮಾಡುತ್ತಿರುವ ಶ್ರೀ ಐ. ಶ್ರೀನಿವಾಸ್ ಇವರನ್ನು ಕೇವಲ ರೇಶನ್ ಕಾರ್ಡಿಗೆ ಮನೆಯ ಮಾಲೀಕರ ಒಂದು ಸರ್ಟಿಫಿಕೇಟ್ ಕೇಳಿದ್ದಕ್ಕೆ ಮನೆ ಮಾಲೀಕರಾದ ಶ್ರೀ ಪಾಪಯ್ಯ ಮತ್ತು ಅವರ ಮಕ್ಕಳು ತಾರೀಖು ೨೪-೧೨-೬೬ ರಂದು ಸಿಕ್ವಾಪಟ್ಟಿ ಥಳಿಸಿ ಹೊಡೆದು ಮನೆಯೊಳಗೆ ಇವರನ್ನು ಕೂಡಿ ಹಾಕಿ ಚಿಲಕ ಹಾಕಿ ಗೋಳಾಡಿಸಿದ ಬಗ್ಗೆ ದೇವರಜೇಷ್ಠನಹಳ್ಳಿ ಪೊಲೀಸ್ ಠಾಣೆಗೆ ದೂರು ಕೊಟ್ಟರೂ ಸಂಬಂಧ ಪಟ್ಟ ತಪ್ಪಿತಸ್ಥರ ಮೇಲೆ ಉಗ್ರ ಕ್ರಮ ಕೈಗೊಳ್ಳದಿರುವುದರಿಂದ ಇವರು ಪೊಲೀಸ್ ಡಿ. ಐ. ಜಿ. ಯವರಿಗೆ ಮತ್ತು ಸರ್ಕಲ್ ಇನ್ಸ್‌ಪೆಕ್ಟರ್, ಪ್ರೇಜರ್‌ಟಾನ್ ಇವರಿಗೆ ದೂರು ಕೊಟ್ಟರು. ಅವರ ನಿರ್ದೇಶನದ ಮೇಲೆ ತಪ್ಪಿತಸ್ಥರನ್ನು ಬಂಧಿಸಲು ಹೋದಾಗ ತಪ್ಪಿತಸ್ಥರಲ್ಲಿರೂ ಪರಾರಿಯಾಗಿದ್ದಾರೆ. ಈ ಬಗ್ಗೆ ಸರ್ಕಾರದವರು ತಪ್ಪಿತಸ್ಥರಾದ ಶ್ರೀ ಪಾಪಯ್ಯ ಮತ್ತು ಅವರ ಮಕ್ಕಳ ಮೇಲೆ ಉಗ್ರ ಕ್ರಮ ತೆಗೆದುಕೊಂಡು ಬಡ ನೌಕರನಾದ ಶ್ರೀ ಶ್ರೀನಿವಾಸ್ ಮತ್ತು ಅವರ ಕುಟುಂಬದವರಿಗೆ ರಕ್ಷಣೆ ಕೊಡ ಬೇಕೆಂದು ಮತ್ತು ಅವರ ಪ್ರಾಣಕ್ಕೆ ಭಯವಿರುವುದರಿಂದ ಇದರ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಳ್ಳ ಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಡಿ. ಮಂಜುನಾಥ್.—ಗೃಹ ಮಂತ್ರಿಯವರಿಗೆ ಈ ವಿಷಯವನ್ನು ತಿಳಿಸಿ ಉತ್ತರವನ್ನು ತರಿಸಿಕೊಡಲಿಕ್ಕೆ ಪ್ರಯತ್ನ ಮಾಡುತ್ತೇನೆ.

೧೨-೨೦ ಬಿ.ಎಂ.

6. ಕಾರವಾರದ ಹಿಂದುಳಿದ ವರ್ಗಗಳ ವಿದ್ಯಾರ್ಥಿ ನಿಲಯದಲ್ಲಿ ಅನಧಿಕೃತವಾಗಿ ಇರುವ ವಿದ್ಯಾರ್ಥಿಗಳ ಮೇಲೆ ಕ್ರಮ ಹಾಗೂ ವಿದ್ಯಾರ್ಥಿ ನಿಲಯವನ್ನು ಹೊಸ ಕಟ್ಟಡಕ್ಕೆ ಸ್ಥಳಾಂತರಿಸುವ ಬಗ್ಗೆ

ಶ್ರೀಮತಿ ಸುಮಾವಸಂತ್ (ವೀರರಾಜಪೇಟೆ) — ಮಾನ್ಯ ಅಧ್ಯಕ್ಷರೇ, ಕಾರವಾರದ ಹಿಂದುಳಿದ ಜಾತಿ ಮತ್ತು ಜನಾಂಗದ ವಿದ್ಯಾರ್ಥಿ ನಿಲಯದಲ್ಲಿ ಸುಮಾರು ೧೧೦ ಮಂದಿಗೆ ಮಾತ್ರ ಆಶ್ರಯವಿದ್ದು, ವಿದ್ಯಾರ್ಥಿಗಳಿಲ್ಲದ ಸುಮಾರು ೨೦ ಮಂದಿ ವಿದ್ಯಾರ್ಥಿಗಳಿಗೆ ಮಾಡಿರುವ ಊಟವನ್ನು ಉಪಯೋಗಿಸಿ ಕೊಳ್ಳುತ್ತಿದ್ದು ಈ ಬಗ್ಗೆ ವಿದ್ಯಾರ್ಥಿ ನಿಲಯದ ಮೇಲ್ವಿಚಾರಕರಿಗೆ ದೂರು ನೀಡಿದಾಗ್ಯೂ ಯಾವ ಕ್ರಮವನ್ನೂ ಕೈಕೊಂಡಿರುವುದಿಲ್ಲ. ಅಲ್ಲದೆ ವಿದ್ಯಾರ್ಥಿಗಳಿಗೆ ಈಗ ನೀಡುತ್ತಿರುವ ಊಟ ಯೋಗ್ಯವಲ್ಲದ ರೀತಿಯಲ್ಲಿದ್ದು ಕಲ್ಲು, ಭತ್ತ, ಹುಳುಗಳು ಇದ್ದು ಅಡಿಗೆ ಮನೆಯ ಸ್ವಚ್ಛವಾಗಿರುವುದಿಲ್ಲ. ಮತ್ತು ಅಡಿಗೆ ಮನೆಯೂ ಕೂಡಾ ಕೂಸಿಯುವ ಸ್ಥಿತಿಯಲ್ಲಿದೆ. ವಿದ್ಯಾರ್ಥಿಗಳು ಈ ನಿಲಯವನ್ನು ಹೊಸ ಕಟ್ಟಡಕ್ಕೆ ಸ್ಥಳಾಂತರಿಸಬೇಕೆಂದು ಸಂಬಂಧಪಟ್ಟವರಿಗೆ ಆಗ್ರಹ ಪಡಿಸಿರುವುದಾಗಿ ತಿಳಿದು ಬಂದಿದೆ. ಈ ವಿದ್ಯಾರ್ಥಿ ನಿಲಯದ ಸ್ಥಿತಿಯನ್ನು ಪರಿಗಣಿಸಿದಲ್ಲಿ ರಾಜ್ಯದಲ್ಲಿನ ಹಿಂದುಳಿದ ಜಾತಿ ಮತ್ತು ಜನಾಂಗದ ವಿದ್ಯಾರ್ಥಿ ನಿಲಯಗಳೆಲ್ಲವೂ ಇದೇ ಪರಿಸ್ಥಿತಿಯಲ್ಲಿರಬಹುದೆಂದು ಊಹಿಸಬಹುದಾಗಿದೆ. ಆದ್ದರಿಂದ ಸಂಬಂಧಪಟ್ಟ ಮಂತ್ರಿಗಳು ಈ ಬಗ್ಗೆ ಸದನಕ್ಕೆ ಹೇಳಿಕೆ ನೀಡುವುದಲ್ಲದೆ ಈ ವಿಷಯವನ್ನು ಕೂಲಂಕಷವಾಗಿ ಪರಿಶೀಲಿಸಲು ವಿಧಾನ ಮಂಡಲದ ಹಿಂದುಳಿದ ಜಾತಿ ಮತ್ತು ವರ್ಗಗಳ ಕಲ್ಯಾಣ ಸಮಿತಿಗೆ ಬಹುಸಂಖ್ಯೆಯ ಮೂಲ ವಿಧಾನ ಸಭಾಧ್ಯಕ್ಷರನ್ನು ಕೋರಾತ್ತೇವೆ.

ಶ್ರೀ ವಿ. ಎಲ್. ಪಾಟೀಲ್.— ಮಾನ್ಯ ಸಭಾಧ್ಯಕ್ಷರೇ, ಮಾನ್ಯ ಸದಸ್ಯೆಯರು ಹೇಳಿದ ಹಾಗೆ ವಿದ್ಯಾರ್ಥಿ ನಿಲಯವು ಸರಿಯಾದ ವ್ಯವಸ್ಥೆ ಇಲ್ಲದೆ ಬಾಡಿಗೆ ಕಟ್ಟಡದಲ್ಲಿ ಇದೆ. ಈಗ ಸರಕಾರ ೧೦ ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಿ ಹೊಸ ಕಟ್ಟಡವನ್ನು ಕಟ್ಟಿಸಿದೆ. ಆ ಕಟ್ಟಡಕ್ಕೆ ನೀರು ಮತ್ತಿತರ ಅಗತ್ಯ ವ್ಯವಸ್ಥೆಗಳನ್ನು ಮಾಡಿ ಬೇಗನೆ ಸ್ಥಳಾಂತರ ಮಾಡಲಿಕ್ಕೆ ಪ್ರಯತ್ನ ಮಾಡುತ್ತೇವೆ. ಅಲ್ಲಿ ನೀರೂ, ವಿದ್ಯುಚ್ಛಕ್ತಿ ಇಲ್ಲದಿದ್ದುದರಿಂದ, ಆ ವ್ಯವಸ್ಥೆಯನ್ನು ಮಾಡಿದ್ದೇವೆ. ಹಾಗೆಯೇ ಕೆಲವು ದೂರಗಳನ್ನು ಮಾನ್ಯ ಸದಸ್ಯೆಯರು ಹೇಳಿದ್ದಾರೆ. ಅಂತಹ ದೂರಗಳ ಪಟ್ಟಿಯನ್ನು ಮಾಡುತ್ತಾ ಇದ್ದೇವೆ. ಸಂಬಂಧಪಟ್ಟ ಅಧಿಕಾರಿಗಳ ಮೇಲೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇವೆ.